

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

॥ శ్రీలక్ష్మీహయగ్రీవమంగళం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీలక్ష్మీహయగ్రీవమంగళం ॥

అశేషవేదరూపాయ యథార్థజ్ఞానదాయినే ।  
విద్యాలక్ష్మీసమేతాయ వాజివక్త్రాయ మంగళం ॥ 1 ॥

పాలనే జ్ఞానదానే చ ప్రవణాత్ అనిరుద్ధతః ।  
ఆవిర్భూతాయ వేదోర్థమశ్వగ్రీవాయ మంగళం ॥ 2 ॥

స్వనాభిపద్మజాయాఽఽదౌ స్వోపదిష్టాః శ్రుతీః సమాః ।  
స్థిరం పునరదాత్ యోఽస్మై తురంగాస్యాయ మంగళం ॥ 3 ॥

మధ్వాభాన్మధుమబ్బిందోః కైటభం కఠినాదపి ।  
కృత్వాఽరీ శిక్షితాజాయ గంధర్వాస్యాయ మంగళం ॥ 4 ॥

పాదవ్యవస్థా యత్రార్థవశేనైవమృగాత్మనే ।  
యజుషే యజ్ఞరూపాయ హయగ్రీవాయ మంగళం ॥ 5 ॥

యదుద్గీఢస్వరత్రస్తౌ దైత్యే వేదాపహారిణౌ ।  
ప్రణవోద్గీఢరూపాయ పుణ్యహేషాయ మంగళం ॥ 6 ॥

వామపుస్తకహస్తస్వభుజాఽఽశ్లిష్టరమాత్మనే ।  
వ్యాఖ్యాముద్రాన్యహస్తాయ వాజివక్త్రాయ మంగళం ॥ 7 ॥

శరద్ధనస్థచంద్రాభ పుండరీకస్థమూర్తయే ।  
శంఖచక్రధరాయాస్తు సైంధవాస్యాయ మంగళం ॥ 8 ॥

జ్ఞానామృతఘటీయంత్ర సాక్షచిన్ముద్రపాణయే ।  
ముముక్షాహేతువీక్షాయ మధుహంత్రేఽస్తు మంగళం ॥ 9 ॥

యస్యాక్షరసమామ్నాయో హ్యకారాదిర్హలంత్యవాక్ |  
మధ్యే హయవరశిష్టో హయాస్యస్యాస్య మంగలం || 10 ||

అశ్విదధ్యజ్యాజ్ఞవల్క్య కశ్యపాదిశ్రితాంఘ్రయే |  
వైష్ణవక్రతునేష్టాయ వాజివక్తాయ మంగలం || 11 ||

రజోమూర్తేర్వధూం వాణీం కుర్వతే సత్త్వహేతవే |  
తమోమూర్తించ సర్వజ్ఞం తురగాస్యాయ మంగలం || 12 ||

రామదేశితమార్గేణ పాంచాలేనార్చితాంఘ్రయే |  
వ్యాసాదిజప్యమంత్రాయ వాజికంఠాయ మంగలం || 13 ||

సర్వసూక్ష్మార్థవిజ్ఞానం సాధువ్యాహారధోరణీ |  
యన్మంత్రజపతస్తస్మై హయగ్రీవాయ మంగలం || 14 ||

దశావతారా యస్య స్యుః పాశ్చాత్యాః వేధసాం గురోః |  
హవ్యకవ్యభుజే తస్మై హయగ్రీవాయ మంగలం || 15 ||

శ్రవణోదగ్రకర్ణాయ శ్రవణర్షోద్భవాయ చ |  
శ్రవణగ్రాహ్యవాగ్దాత్రే శ్రీహయాస్యాయ మంగలం || 16 ||

యత్యటాక్షకలాలేశకలనాత్ సకలాః కలాః |  
స్వయమావిర్భవంత్యస్మై శీర్షణ్యశ్వాయ మంగలం || 17 ||

ధర్మావిరుద్ధయోరర్థకామయోరమృతస్య చ |  
హేతుం వాచం దదానాయ హయగ్రీవాయ మంగలం || 18 ||

సర్వవిద్యాప్రతిష్ఠానబ్రహ్మవిద్యాప్రదాయినే |  
వాగీశ్వరేశ్వరాయాస్తు వాజివక్తాయ మంగలం || 19 ||

జ్ఞానాయ జ్ఞానరూపాయ జ్ఞానినే జ్ఞానదాయినే |  
సర్వోత్తమాయ శ్రీశాయ హయగ్రీవాయ మంగలం || 20 ||

య ఇదం శ్రీహయగ్రీవ మంగళం నియతం పఠేత్ |  
విద్యావార్ధనవంశాయుర్వృద్ధిసౌఖ్యాని సోఽశ్నుతే || 21 ||

|| ఇతి శ్రీలక్ష్మీహయగ్రీవమంగళం సమాప్తం ||